

కుసుమ

౧

అది వసంతబుతువు. ఆనాటి రాత్రి చంద్రుడు చక్కగా ప్రకాశిస్తున్నాడు. చల్లనివైరుగాలి కుసుమ సోదరుణ్ణి మోస్తున్నది. గున్నమామిడిచిగుళ్లను మెక్కికోయిలపాళాయిగా కూస్తున్నది. హేమంతుని మంచందగ్గరనే కిటికీఉన్నది. అందులోంచి గదిలోనికి వెన్నెలకాంతులు వస్తున్నాయి. అప్పుడు తనమంచం మీద ఒక ప్రక్కగా 'కుసుమ' కూర్చునియున్నది. ఆమె హేమంతుని భార్య. ఆమె స్విగ్ధకపోలభాగాన్ని వైరుగాలికి ఆడుతూన్న నీలకుంతలాలు సవరిస్తున్నాడు హేమంతం. కుసుమ ఆనాడు విచారంగానున్నది. హేమంతుడు చక్కలిగింతలు పెడుతున్నాడు ఆమెను కులాసపెట్టడానికి. కుసుమ కదలకుండా ఏకాగ్రంగా పూర్ణచంద్రుణ్ణి తిలకించుచున్నది. హేమంతం బుజ్జగింపులు పనిచెయ్యలేదు.

“ఎక్కడున్నావు? కుసుమా!” అన్నాడు.

జవాబులేదు.

“ఊహా ప్రపంచకంలోంచి రాదలకుండా లే? కుసుం! చూడు యీ రాత్రి ఎంత బాగుందో!”

కుసుమ మొగం త్రిప్పింది. హేమంతం నవ్వాడు.

“నాకో మంత్రం వచ్చు” నన్నది కుసుమ.

“ఏమి మంత్రం?”

“ఈ వెన్నెల రాత్రిని అమావాస్యగా చేసేస్తాను.”

“అది వద్దు.”

“ఏం?”

“ఈ రాత్రి చాలా ఆనందంగా ఉంది. నీకు చేతైతే ఈలాంటి రాత్రిల్లు తెల్లవారకుండా చెయ్యాలి.”

“అల్లాగా” అని నవ్వింది కుసుమ.

కుసుమను కాగలించుకుని ముద్దుపెట్టుకోబోయాడు హేమంతం. కుసుమ తప్పించుకున్నది. కుసుమా హేమంతులు సరసాలాడుకొంటున్నారు.

కాశీ రాజు రాను మోహనశర్మ గారు

హరిహారుడు తలుపు దగ్గరనుండి గట్టిగా “హేమంతు! ఆకూర్చురాలి నింట్లోనుండనీయకు” అన్నాడు. హరిహారుడు హేమంతం తండ్రి.

హేమంతం కుసుమ శేషిచూచాడు. ఆమె ముఖాన వింతభావాలవేమీలేవు. కుసుమ చేతులతో కళ్లు మూసుకున్నది. “తక్షణం చచ్చిపోలే బాగుండును” అనుకొన్నది అప్పుడామె. అంతా ప్రశాంతంగానున్నది. గున్నమామిడిమీద గండుకోయిల ఇంకా కూస్తున్నది. దాన్ని విశేవారులేదు. ప్రకృతి సౌందర్యాలు చాలా ఉన్నాయి. కాని వాటి మాధుర్యం గ్రహించేవారులేరు.

౨

హేమంతం అప్పుడే యింటికి వచ్చాడు. గదిలో కుసుమ ఉన్నది. తిన్నగా ఆమె దగ్గరకు వెళ్లి

“అది నిజమేనా?” అన్నాడు.

“నిజమే.”

“ఇంతవఱకూ ఎందుకు చెప్పలేదు?”

“చాలా మార్లు చెప్పుదామనుకున్నాను. కాని చెప్పలేకపోయాను. నేను చాలా చెడ్డదాన్ని.” ఆమె నేత్రాలనుండి రెండు కన్నీళ్లు చుక్కలు రాలాయి.

“ఇప్పుడైనా చెప్పతావా?” అన్నాడు. కుసుమ గంభీరంగా తనచరిత్ర ఆమూల గ్రంథం చెప్పేసింది. కథ విని హేమంతం బయటికిపోయాడు. హేమంతం తన్ను విడిచిపోతున్నాడనే అనుకున్నది కుసుమ. ఆమె కది వింతగా తోచలేదు. జీవితంలో మానవునికి తటస్థించే నిత్యకృత్యంలాగే అది ఆమె మనస్సుకి తట్టినది. అప్పుడు యీ ప్రపంచకం, ప్రేమ, ప్రేమించడం అంతా మాయగా తోచింది ఆమెకు. జరిగిపోయిన దినాల్లో, హేమంతం తన్ను ప్రేమించడంలో చెప్పిన దృఢాభిప్రాయాలు కల్లలనుకుంది. తన హృదయంలో మమకారంతో పెంచుకుంటున్న ప్రేమలతను తెగగోయటానికి పుట్టిన మొండిక త్తిలాంటివాడుగా తోచాడు హేమంతం ఆమె కాసుమయన. హేమంతం తన్ను

ప్రేమించినరోజులలో అతని హృదయంనిండా ఉండనున్న ప్రేమ, ఒక్కనిముషం వాల్చి దరూకలసి ఉంటే ఎంతో మాధుర్యంగా ఉండే ప్రేమ, ఆ ఒక్కనిముషంవియోగానికే తన్ను అంతగా బాధించిన ప్రేమ- అస్థిరమని అప్పుడనుకున్నది.

“ఈ రాత్రి చాలా బాగుంది” అని హేమంతం అని ఇంకా పూర్తిగా ఒక్క రాత్రియైనా గడచిపోలేదు. ఇంకా ఆ కోయిల ఆలాగే కూస్తున్నది. పైరు గాలి అలాగే వీస్తున్నది. వెన్నెల కిటికీలో నుంచిన చిచ్చు మంచం మీద హాయిగా నిద్రపోతున్నది. ఆమె హేమంతం దగ్గర ఎంత గుట్టుగా ప్రవర్తించిందో, ఇప్పుడు ప్రేమ అనేది కూడా అంత గుట్టుగా సంచరిస్తున్నది ఆమె హృదయాన.

3

రాత్రి తెల్లవార్లు హేమంతానికి నిద్రలేదు. కన్నులు నులుపుకుంటూ సదాశివయ్య గారింట్లోకి పోయినాడు. సదాశివయ్య గారే కుసుమకు పెండ్లి చేసినారు.

“ఏకేషా లేమిటి?” అన్నాడు సదాశివయ్య. హేమంతానికి కోపంతో శరీరమంతా దహించుకుపోతున్నది. రుద్ధమైనకంఠంతో “నీమూలంగా మాకు లంచెడిపోయినది. మావంశగౌరవాన్ని నాశనంచేశావు. ఇదంతా నీమూలానే” అన్నాడు. ఇంకమాట్లాడలేకపోయినాడు. సదాశివయ్య చిరునవ్వునవ్వాడు. “మాగౌరవాన్ని నిలబెట్టినాడు మీనాన్నగారు” అని అన్నాడు. ఆమాటలకు సిగ్గు, కోపం గూడా పచ్చాయి హేమంతానికి. “నీకప్పుడేనా ఏమైనా అపకారంచేశానా?” అన్నాడు.

“అయితే హేమంతం! నిన్నొక ప్రశ్న అడగానా?”
“ఏమిటి?”
“నా పుత్రిక మీనాన్నగారికేమైనా అపకారం చేసిందా?”

జవాబులేదు.

“హేమంతం! విను. నీవు చిన్నవాడవు. బహుశా నీకు తెలియదు. నీవు కలకత్తాలో చదువుకునే రోజుల్లో

మా అల్లుడు ఎవరితోను చెప్పకుండా ఇంగ్లాండు వెళ్లి నాడు. మరి బడేండ్లు పోయినాక ‘బారిష్టరు’ గా వచ్చినాడు. మీనాన్నగారు మాకు లంచెడ్లుగా ఉండేవారు. ‘నీకూతుర్ని అల్లుడి వద్దకు పంపితే తిరిగి నీయింటి కప్పుడునూ తీసుకొనిరాకు. వ్యతిరేకించితే కులం లోంచి వెలివేస్తా’ మన్నారు. నా అల్లుడికి ప్రాయశ్చిత్తంచేయిస్తానన్నా. ఇంగ్లాండు పోయినా కులంలో చేర్చుకోమని బ్రతిమాలాను. కాని వినలేదు. అప్పటిసంఘంలో ఎంతటి దురాచారాలో గ్రహించు. నాకూతుర్ని ఒదిలి బ్రదకలేను. ఆక్కడి పొరువడలేక బంధువుల్ని, స్వగృహాన్నీ విడిచి కలకత్తా వచ్చేశాను. కష్టాలు నావెనకాలే తరుముకొనివచ్చాయి. మా బాప మరదికి పెండ్లి చెయ్యబోతే నన్ను కులంలోంచి వెలివేశారని చెప్పి పెండ్లి చెడగొట్టారు. చూడు! ఇదంతా మా అమ్మాయి, మా అల్లుడు చేసిన తప్పేనా? ఇంక నా పరాభవం నన్ను దహించివేసింది. నేను పంతందీర్చుకోవాలని అనుకున్నా. అనుకోవడమే కాదు. అది నా విధి-చేయక తప్పదనుకున్నా. అప్పుడు మీ బాప మరదే ఆ ఇంగ్లాండు పోయిన నే ఏమి చేశారో గదా మీనాన్నగారు అనుకునేవాణ్ణి.

ఇప్పటికి కథ చాలావరకు నీకు గ్రాహ్యం అయి వుండాలి. ఇదంతా చిత్రంగా ఉంటుంది. అంతా విను. నీకు బోధపడుతుంది.

కలకత్తాలో నీ బస ప్రక్కనే ఉన్న యింట్లో గంగాధరంగారనే ముసలి బ్రాహ్మణుడు డాక్టరయన ఉండేవాడు. వారి యింట్లో ‘కుసుమ’ అనే బాలవితంతువు వుండేది. ఆమె శూద్రురాలు. చాలా అందగత్తె. ఆమె తండ్రి చనిపోయేటప్పుడు గంగాధరంగారికి ఆమెను పప్పుచెప్పినాడు. గంగాధరంగారికి అనుమానం ఎక్కువ. యువకులీమెను చూడకుండాను, ఈమె యువకుల్ని చూడనీయకుండాను నిర్బంధించాలని చూచాడు. ఆముసలికళ్లలో దుమ్ముకొట్టడం ఈమెకు చాలా కష్టంగాదు. ఆమె యువతి. అప్పుడప్పుడు డాబామిదికి చల్లగా లీవించడానికి పోయేది ఆమె,

అప్పుడు నీవు నీ మేడవిూద ఒంటరిగాచదువుకునేనమయం. మీ రిద్దరు ఒకరినొకర్ని చూచుకున్నారు. మాట్లాడుకొన్నారో లేదోకాని గంగాధరంగారికి నీమీదా, కుసుమమీదా అనుమానంకలిగింది.

కుసుమ నిద్రాపోరాలుమానింది. ముసలిగంగాధరంగారియెదురుగా నకారణంగా వెక్కివెక్కి ఏడ్చింది. ఆయనకు కారణం బోధపడింది. నీవుకూడా కాలేజీమాని మేడమీదకూర్చుని గంగాధరంగారి డాబావైపుచూస్తుండడం ఆయనఅనుమానాన్ని బలపరచింది. కొంతఅలోచించి ఆయన నాసలహాకోరారు. పాపం ఆయన రెండేండ్లనుండి కాశీవెళ్లాలని ప్రయత్నిస్తున్నారు. నేడు ఆయననువెళ్లమని ప్రోత్సహించాను. కుసుమను జాగ్రత్తగాచూచేభారంనాదిఅనిఅన్నాను. ఆయనసమ్మతించి కాశీకిపోయాడు. కుసుమను, ఒకగొప్ప పలుకుబడిగల శ్రీనివాసరావు గారనే బ్రాహ్మణేశతరునిగృహమందుంచి ఆమెను ఆయనకు పప్పచెప్పి, అప్పుడప్పుడు ఆమెయొగక్షేమాలు కనుగొనేవాడిని.

నీవు పయ్యారంగా శ్రీనివాసరావుగారింటిమందు పచూర్లుచెయ్యడం, ఆమె నిన్నుచూస్తుండడం, నీవు కాలేజీకితరచు పోవకుండడం అంతా నాకు తెలుసు. నాభారం తేలికయిపోయింది. ఇదంతా ఒకకల్పితకథ మల్లేనేఉంటుంది. నాపట్టినపంతం తీర్చుకోడానికి చేశానుదీన్ని...”

“కుసుమ వివాహానికి అభ్యంతరపెట్టలేదా?” అని హేమంతం తలపంచుకుని అన్నాడు.

“అదియేలాగు జరుగుతుంది. స్త్రీలు గాఢంగా ప్రేమిస్తారు సంగతిసందర్భాలు ఆమూలాగంగా తెలిసికొని. ఆమె దినదినానికి చిక్కిపోతున్నది. నీవూఅంటే. నీచదువుకి పెద్దఆటంకంకలిగింది. మీ యిద్దరిసీతీ నాకుచాలా బాలివుట్టించాయి.

ఒకరోజునకుసుమదగ్గరపోయాను. వాడిపోయిన గులాబిపువ్వులూగున్నది ఆమె. “ఈముసలివానిదగ్గర సిగ్గుపొందవలసిన అవసరంలేదు నీకు. నీవు ఎవరికోసం

చిక్కుతున్నావో నాకు తెలియను. అతనుకూడా నిన్నాలాగే ప్రేమించాడు. మీకు దాంపత్యం చేకూర్చగలను. నీఉద్దేశ్యంఏమి? అన్నాను ఆమెతో.

“అది యేలాగు? నే బ్రాహ్మణస్త్రీని కాసే” అన్నది.

“నిన్ను బ్రాహ్మణస్త్రీగాచేస్తాను” అన్నాను.

“బ్రాహ్మణేశతరస్త్రీని వివాహంచేసికోవడం నీకెట్టమేమో కనుగొ”మృంది ఆమె నన్ను.

“అతడు కేవలం పిచ్చివాడైపోయాడు. అతనితో నీరహస్యాలన్నీ యెందుకుచర్చించడం. వివాహంజరిగిపోనీ. ఈరహస్యం ఏమాత్రం వెల్లడిగానిపక్షాన్న అతన్నియెందుకు ఆవిధంగా విరహాగ్నిలో దహించివెయ్యడం”అని నేను అన్నాను. ఆమె మానంగా నుండి వెళ్ళిపోయినది.

ఆమె కీవివాహం ఇప్టమో కాదో అది నేను చెప్పలేను. ఒంటరిగానున్న సమయాన్న ఆమె వెక్కివెక్కి రోదిస్తుంది. అది ఆమెకు ఆనందం కాబోలు. కుసుమకు జీవితంలో ఆనందంఅనేదిభగవంతుడు ఇచ్చాడో లేదో అనుకునేవాణ్ణి. ఆకుసుమకు ఏకాంతం అంటే ఇప్టం. పరిస్థితులీలాఉండగా శ్రీనివాసరావుగారిచేత వివాహంసంగతి నీకు చెప్పించాను. నీవు సమ్మతించావు.

వెండిరేవుఅనగా కుసుమ నాదగ్గరకువచ్చింది.

“నాకు వెండివద్దు”అని యున్నది.

“సన్నాహంజరిగిఉంది. నీవు సమ్మతించకతప్ప”దన్నాను.

దీనంగా “నేచచ్చిపోయినట్లు—పుకారు పుట్టించండి—నన్నెక్కడికై నాపంపి—”అన్నది.

“రేవు తనమనోరథం యీడేరుతుంది అని ఆనందసాగరతరంగాలమీద ఆడుతూపాడుతూఉన్న అతనికి నీచావే యీరోజున నన్ను చెప్పమన్నావా?—చెప్పినాననుకో. తత్ఫలితంగా నతనిచావు నీకు చెప్పవలసివస్తుంది. అప్పుడునిజంగా నీచావు—”అని అన్నాను. ఆమె కన్నీళ్ళు విడిచింది.

“ఈముసలితనంలో స్త్రీహత్యా, బ్రాహ్మణ హత్యా పాపాలు నామెడలోకట్టుకోమన్నావా?” అన్నాను.

సలక్షణంగా వివాహం జరిగిపోయినది. నేను పట్టినపట్టు తీరినది. పంతంకోసం నీకింతవరకూ యీ కథ చెప్పనేలేదు. ఈరోజున చెప్పివేశాను.

“ఇంతచేసికూడా ఊరుకోలేకనా దీన్ని నాకు చెప్పినది.” అని హేమంతం అన్నాడు.

“అంతేకాదు.”

“ఇంకా ఏమైనా ఉన్నదా?”

“ఔను.”

“ఏమి?”

“మీ చెల్లెలి వివాహప్రయత్నాలు జరుగుతున్నట్లు విన్నాను. ఇదివరకు మీ బ్రాహ్మణకులం చెరిపివేశాను పంతంకోసం. ఇప్పుడు మీరు మీ చెల్లెలికి వివాహంచేసి యింకో బ్రాహ్మణవంశాన్ని చెరువుతున్నారు. మీరు శూద్రస్త్రీని వివాహంచేసికొనియ్యన్నారు గనుక మీతో వివాహసంబంధంచేసికోవద్దని వారికి ఉత్తరం వ్రాశాను.”

“కుసుమను నేను విడిచిపెట్టేస్తాను. అప్పుడు అన్నవస్త్రాిలిచ్చి కుసుమను మీరు పోషిస్తారా?” అని హేమంతం అడిగినాడు.

“లోకులు విడిచిపెట్టిన స్త్రీలందరకు అన్నవస్త్రాిలిచ్చి పోషించడమా నాపని? నేను చేయవలసినదేదో నేను చేశాను. అదిమాత్రం నాపనిగాద”ని ఖండితంగా చెప్పేకాదు సదాశివయ్యగారు.

“రెండు కొబ్బరి బొండాలు తేరా హేమంతం గారికి” అని సదాశివయ్య నౌకరునిపిలిచాడు. అవివచ్చే లోపల ఆగమన్నా ఆగకుండా హేమంతం వెళ్ళి పోయినాడు. అతని చర్యజూచి సదాశివయ్యగారు ఆశ్చర్యపడ్డారు.

౪

పూర్ణిమవెళ్ళిపోయినది. నాడు పంచమి. వెన్నెల యింకారాలేదు. చీకటిగానున్నది. ఆనాటి గండు

కోయిల కూయడంలేదు. కీచురాళ్ళధ్వని యొక్కవగా నున్నది. ఆగున్నమామిడిచెట్టాచీకటిలో తలవిరియ బోసుకొన్న పెనుభూతంలాగున్నది. ఆనాడు మంద మందగావీచిన వైరుగాలి నేడు భయంకరంగా వీస్తున్నది. నక్షత్రాలు మినుకుమినుకంటూ ప్రకాశించుచున్నవి. అక్కడక్కడ మిణుగురుపురుగులుకూడా కలవు. ఆకాంతిలో ఆకాశంమీద బారులుకట్టి తిరిగే మేఘాలు కనిపించుచున్నవి.

నేడు హేమంతం గదిలో దీపంలేదు. ఆచీకటిలో కుసుమా హేమంతులిద్దరూ కూనంగా నున్నారు. హేమంతం తన మంచంమీద కూర్చుండి కాళ్ళు క్రొందకువేలవైచి యూపుచున్నాడు. అతని పాదాల దగ్గరనే కుసుమ తనముఖం అతని పాదాలమీద నుంచి కన్నీళ్ళతో తడిపివేసింది. ప్రకృతిలో ఆ ఒక్కమంది రంలోనే అంతా మానంగా, ప్రకాంతంగా, దుఃఖ పూరితంగా నున్నది. ఆ భయంకరనిశీధినీఫలకంమీద ఆ ఒక్కదవ్యశ్యమే చిత్రింపబడ్డది. “హేమంతం ఒక న్యాయమూర్తి. అతని పాదాలదగ్గర కుసుమ. ఆమె దోషి” ఇదియే ఆద్యశ్యము.

అప్పుడు హరిహరుడు మళ్ళావచ్చాడు. ఆచీకటిలో అతని కళ్ళు చింతనిప్పులవలె మెరుస్తున్నాయి. “హేమంతం! నీకు యిప్పటికి చాలా గడవుయిచ్చి ఉన్నా. ఇంకనా శూద్రురాలిని నాయింట్లో నుండ నీయను” అన్నాడు.

కుసుమ ఆమాటలు విన్నది. ఆతురత ఎక్కువైనది. శరీరం జల్లుమన్నది. హేమంతం పాదాలను గట్టిగా కాగలించుకున్నది. కడపటిసారి హేమంతం పాదాలకు క్తిపూర్వకంగా నమస్కరించింది. వెళ్ళిపోవుటకు లేచి తలుపువరకు వెళ్ళినది. ఈ రెండు నిముషాల్లో హేమంతం గాంచిన దృశ్యం అతని హృదయంలో హత్తుకొనిపోయింది. అతని హృదయంలో ‘కుసుమ’ అంటే ఒక దేవీమూర్తిగా తోచింది. అనంతమైన ప్రేమాస్రవంతి అతని హృదయసాగరంలోనికి ప్రవహించింది.

ఒక్కమాటుగా లేచివెళ్లి కుసుమ చేయిపట్టుకొన్నాడు. రుద్రమైనకంతతో

“నాన్నగారూ! నాభార్యఅంటే నాకుప్రేమ. ఆమెను నేనువిడిచిఉండలేను”అని అన్నాడు.

హరిహరునకు కోపంఎక్కువైంది.

“హేమంతం! నీమతానికి తీరనికళంకం తెచ్చి పెట్టావు. అది నీకు ప్రథమంలో తెలియదు. తెలిసినాక దాన్ని పోగొట్టుకోవాలి. నామాటవిను” అన్నాడు.

ప్రేమ రాజ్యము

ఉదయకాలమందు ధరణియుజలనిధియు నినునికాంతికిఁ బ్రతిఫలమిచ్చునపుడు ఇలువిడిచి కుసుమత్సాహస్యాదయనగుచుఁ బ్రేమరాజ్యమునైదకంగ వెడలియుంటి. కవియొకండు దారిలో నాకుఁగానుపింప నచ్చటికి నడ్డుదారి యేదనియడిగితి. “రమ్మనావెంటఁ గొలఁదికాలమ్ములోన కాంతువద్దానిసౌభాగ్యభరణుఁగాంతు” లనుచునతఁడు ప్రత్యుత్తరమప్పడిచె. అంతలోదవ్వునం దొకవింతపురము తోఁచెమిఱుమిట్లుగొల్పెను ద్యుతులతోడ “అదిగొ నీవుగోరున”దంచు నతఁడువల్కె కానియదిస్వప్నములరాజధానియగుట నామచిచివుక్కుమనె నాశనాశమయ్యె. అవలగుఱ్ఱపురొకం డగపడినను వెంబడింపుమనవుడట్లు వెడలియుంటి నాడుచుంబాడుచున్ వానిననుగమించి బ్రతుకను సముద్రపుందరిఁ బట్టించనుచు. అచటినుండిమేమొక్క లోయకరుడెంచి తన్ననోహరత కతిముదంబుఁగంటి మప్పు డొకపద్మముఖ మందహాసమమర రక్తిమెఁజూచెఁ బొదనుండి చాతువంక. “ఇదిగొ ప్రేమసామ్రాజ్యబహిఃప్రదేశ

“నామతంకంటే నాకు నాభార్యఎక్కువ” అని జవాబుచెప్పాడు హేమంతం.

• “నామతాన్ని అగౌరవపరచి, నాగౌరవాన్ని నిలపలేని నిన్నూ, నీభార్యనూ నాయింట్లో ఉండ నీయను. లేచిపోండి” అని చురుచురలాడుతూ హరి హర్షుడు వెళ్లిపోయాడు.

కుసుమాహేమంతులు వారిదారి వారుచూచుకొని సుఖంగానున్నారు సంఘసంస్కర్తలై. —టాగూరు.

శ్రీమతి వింజమూరి వేంకటరత్న మాంబ గారు

మునకువచ్చియుంటిమి ప్రేమముదములిందె మివులనొప్పో” నంచుఁబలికె రవుతులొని యక్కటా! యది జ్ఞానరాజ్యంబయయ్యె. ఆశేవీడి నేమెల్లఁగా నరుగుచుండ బాటయందొకబండి నేవకులతోడఁ బోవఁగంటి భటులు పల్కిరీవిధమున “రమ్మవెంట మారాజ్ఞిరాజ్యమందె నీవుగోరురాజ్యముగూడ నెగడునమ్మ!” అట్టులరుగనొక్కలలన యఖిలభూషణాంబరములఁ దాల్చినయది నాకగపడె ఆమెఁజూడ నాశావేశ మణఁగిపోయె సంజతుది వెల్లు క్రమముగా సమయునట్లు అకట! యదిస్వరరాజ్యమే యయ్యెఁగాన. కడకొకగుడిసెకడకు నేవెడలి నుండ రాంగినొకతెఁగాంచియఱుగ ననియెనిట్లు “ధానిఁగూర్చి నేవింటిఁగాని నాప దములు గృహారాజ్యసీమ వదలవుగాన దానికేఁగుమార్గమెదియొ నేనెఱుంగ.” అనుచు నిట్టూర్పువిడిచె నాయతివమిన్న. ఏను దత్కుటీరముఁగన నెంతశాంతి! ఆయువతిమోము కలకలలాడుచుండె గొప్పవెల్లు నాయాత్మకు గోచరించె ఇల్లెప్రేమరాజ్యమ్మున కిక్కయంటి.